

## ரோக்மா இலவச அஞ்சல்வழி வேதாகமக் கல்வி

தபால் பெட்டி எண் - 9, No.8, பாரதியார் 2 வது தெரு, S.S. காலனி மதுரை - 10. Ph. 0452 - 4354302

### பாவம்

#### முன்னுரை :

“தெய்வ உணர்வு இல்லாமையே” இந்தக் காலத்தின் குறிப்பிடத்தக்க அடையாளமாயிருக்கிறதென்று ரஷ்ய நாவல் ஆசிரியர் **லியோ டால்ஸ்டாய்** (Leo Tolstoy) கூறுகிறார். நாம் இதைவிட தெளிவாகவும், சரியாகவும் கூற வேண்டுமானால் “பாவ உணர்வு இல்லாமையே” இந்தக் காலத்தின் குறிப்பிடத்தக்க அடையாளமாயிருக்கிறது. தெய்வத்தை விட்டு மனிதன் தூரம் போகப்போக அவனுடைய பாவ உணர்வும் குறைந்து கொண்டே போகிறது. தெய்வத்தை எவ்வளவு பரிசுத்தமானவராகப் பார்க்கிறோமோ அந்த அளவுக்குப் பாவம் நமக்கு அருவருப்பானதாகவும், கொடுமையானதாகவும் தோன்றும். தற்காலத்தில் பாவத்தின் பயங்கரத்தை அசுட்டை செய்தல், மறுத்தல், அதை ஏளனம் செய்தல் போன்ற காரியங்கள்தான் உலகில் காணப்படுகிறது. பாவத்தில் மனுக்குலம் அழிந்து கொண்டிருக்கிறதை சில போதகர்கள்கூட மறுக்கிறார்கள். மனோதத்துவ நிபுணர்கள் ஜனங்களிடத்திலிருந்து பாவ, குற்ற உணர்வை போக்குவதற்காக பாவமே கிடையாது என்று மறுக்கிறார்கள். நவீன நீதிபோதனை, வயது வந்தவர்கள் மனப்பூர்வமாய் எப்படிப்பட்ட காரியங்களில் ஈடுபட்டாலும் அது ஒழுக்கமின்மை ஆகாது என்று கூறுகிறது. சூழ்நிலை ஒழுக்கவியல், மனிதனது வாழ்க்கை நெறிமுறைகளை சூழ்நிலைகளால் மட்டுமே நிர்வகிக்க இயலும் என்றும், பரிசுத்த வேதாகமம் இதை நிர்ணயிக்க இயலாது என்றும் கூறுகிறது.

**பாவம் என்றால் என்ன? பாவத்தைக் குறித்தான தேவ செய்தி என்ன?** என்பதை ஒவ்வொரு மாணவனும் அறிந்து கொள்ள வேண்டும் என்பதே இப்பாடத்தின் நோக்கமாகும். பரிசுத்த ஆவியானவர் பாவத்தைப்பற்றி என்ன வெளிப்படுத்தி இருக்கிறாரோ, பரிசுத்தமான தேவன் பாவத்தை எப்படி கண்ணோக்குகிறாரோ அப்படியே நாம் பாவத்தை பார்க்க வேண்டுமென்று விரும்புகிறேன். முதலாவது பாவத்தின் ஆரம்பத்தையும், அதின் குணாதிசயத்தையும், அழிவுக்கு கொண்டுவருகிற அதின் விளைவையும், அதின் ஒரே பரிகாரத்தைப் பற்றியும் பார்ப்போம்.

#### இந்தப் பாடத்தின் முக்கியத்துவம் :

பாவத்தின் விளைவாகவே உலகம் பலவிதமான வியாதியிலும், அழிவிலும் உழன்று கொண்டிருக்கிறது என்பதை பல ஆயிரக்கணக்கான மக்கள் குருட்டுத்தனமாக மறுக்கிறார்கள். தற்போது உலகத்தில் குற்றங்களும், வன்முறைகளும் அதிகமாகிக் கொண்டே இருக்கிறது. பெருமை, பேராசை, பிறர் பொருள்மீது மோகம், ஏமாற்றுதல், பொய்ப்பேசுதல் எல்லாம் வாழ்க்கையில் சாதாரணமாகிவிட்டது. விபசாரம் வாழ்க்கையில் ஒரு பாகமாக ஏற்றுக் கொள்ளப்பட்டிருக்கிறது. அநேகர் உணர்விலல்லாமல் தங்கள் மனம்போனபடி வாழ்ந்து தேவனுடைய கட்டளையை மீறுகிறார்கள். பாவத்தைக் குறித்து வேதாகமம் கூறும் செய்தியை, அதிகாரத்தோடு போதிப்பதினாலும், அறிவிப்பதினாலும் மட்டுமே அழிந்து கொண்டிருக்கும் உலகத்தை பாவத்திலிருந்து மீட்க முடியும். கிறிஸ்து எதற்காக உலகத்திற்கு வந்தார் என்பதை ஒருவன் தெளிவாக புரிந்து கொண்டால் மட்டுமே சிவசேஷத்தையும், பரிசுத்த வேதாகமத்தையும், கிறிஸ்தவத்தையும் புரிந்து கொள்ள முடியும்.

யோவான் 1:29, “இதோ உலகத்தின் பாவத்தை சுமந்து தீர்க்கிற தேவ ஆட்டுக்குட்டி.” எபிரெயர் 9:26, “பாவங்களை நீக்கும் பொருட்டாக. . . வெளிப்பட்டார்.” உலகில் அநேகர் “இரட்சிக்கப்படுதல்” என்ற வார்த்தைக்கு முக்கியத்துவம் கொடுப்பதில்லை. எதிலிருந்து நாம் இரட்சிக்கப்பட்டிருக்கிறோம் என்பதை சரிவர புரிந்துகொள்ளாதவரையில் “இரட்சிக்கப்படுதல்” என்பது ஒரு புரியாத வார்த்தையாகவே காணப்படும்.

கலாத்தியர் 1:4, “. . . நம்முடைய பாவங்களுக்காக தம்மைத்தாமே ஒப்புக்கொடுத்தார்.”

வெளி. 1:6, “. . . தமது இரத்தத்தினாலே நம்முடைய பாவங்களற நம்மைக் கழுவி. . .”

ஒருவன் பாவம் இன்னதென்று அறிந்தால் மட்டுமே சிலுவையின் மேன்மை என்ன என்பதை அறிந்துகொள்ள இயலும்.

2 கொரிந்தியர் 5:21, “. . . பாவம் அறியாத அவரை நமக்காக பாவமாக்கினார்.”

ஏசாயா 53:6, “. . . கர்த்தரோ நம்மெல்லாருடைய அக்கிரமத்தையும் அவர்மேல் விழப்பண்ணினார்.”

1 பேதுரு 2:24, “. . . அவர்தாமே தமது சரீரத்திலே நம்முடைய பாவங்களைச் சிலுவையின்மேல் சுமந்தார்.”

பாவம் என்பது வலிமையானது, அது ஆத்துமாக்களை பரலோகத்திலிருந்து தூரமாக்குகிறது. இராஜ்யங்களை கவிழ்க்கக்கூடியது மனித மேம்பாட்டை சீர்குலைக்கக்கூடியது என்பதை ஒருவன் உணரும் பட்சத்தில் இப்பாடத்தின் முக்கியத்துவத்தை விளங்கிக்கொள்ள இயலும்.

## I. பாவம் எவ்வாறு ஆரம்பமானது?

தேவன் ஒரு தூதனையோ அல்லது ஒரு மனிதனையோ சிருஷ்டிக்கும் பொழுது அவனை ஒரு இயந்திர மனிதனைப் போன்றோ அல்லது சுயசித்தம் இல்லாதவனாகவோ உண்டாக்கவில்லை. ஒருவன் இயந்திரத் தன்மையாய் தேவனை ஆராதித்தால் தேவனுக்கு எந்த மகிமையும் உண்டாகாது. ஆதியில் லூசிபர் (சாத்தான்) என்ற தூதன் சுயசித்தம் உள்ளவனாய் இருந்தபடியால் அவன் தனக்கு இருந்த சுதந்திரத்தை மனப்பூர்வமாக தேவனுடைய ஸ்தானத்திற்கும், அதிகாரத்திற்கும் எதிராக உபயோகித்தான். அதேபோல் ஆதாமும் ஏவாளும் சுயசித்தம் உள்ளவர்களாயிருந்தார்கள். அவர்களும் தங்களுக்கு கொடுக்கப்பட்ட சுதந்திரத்தினாலே கீழ்ப்படியாமையையே தெரிந்துகொண்டார்கள். மேற்கூறிய இரு சந்தர்ப்பங்களினால் உண்டான விளைவே பாவத்தின் ஆரம்பமாக அமைந்தது.

### அ. பிரபஞ்சத்தில் பாவத்தின் தோற்றம் :

1. ஏசாயா 14:13,14; எசேக்கியேல் 28:12-15 ஆகிய வசனங்களைப் பார்க்கும் போது சாத்தானின் அகம்பாவம், எதிர்த்து நிற்கும் தன்மை, எதிர்த்து நிற்கும் குணம் ஆகியவற்றின் மூலம் பாவம் உலகத்தில் தோன்றியது என அறிய முடியும். சாத்தான் தனது சிங்காசனத்தை நட்சத்திரங்களுக்கு மேலாக ஸ்தாபிப்பேன் என்றும், ஆராதனைக் கூட்டத்தின் பர்வத்திலே வீற்றிருப்பேன் என்றும், உன்னதமானவருக்கு ஒப்பாவேன் என்றும் நினைத்தபடியால் பாவம் இப்பிரபஞ்சத்தில் ஆரம்பமானது.
2. அவன் தன்னுடைய அழகு மற்றும் வல்லமையைக் குறித்து பெருமை கொண்டு தன்னை சிருஷ்டித்தவருக்கு விரோதமாக, “நான்” என்ற அகம்பாவ எண்ணம் கொண்டதால் பாவம் இப்பிரபஞ்சத்தில் ஆரம்பமானது (எசேக்கியேல் 28:17; ஏசாயா 14:13).
3. அவன் ஆதிமுதற்கொண்டு மனுஷ கொலைபாதகனாய் இருக்கிறான். அவனில் உண்மை இல்லை. அவன் பொய்யனும், பொய்க்குப் பிதாவுமாக இருக்கிறபடியால் அவன் பொய் பேசும்பொழுது சுயமாக பேசுகிறான் (யோவான் 8:44).
4. கிறிஸ்துவின் ஆயிரவருட அரசாட்சிக்கு முன் சாத்தான் பாதாளத்தில் தள்ளப்படுவான் (வெளி. 20:2). ஆயிர வருட அரசாட்சி முடிவில் அக்கினிக்கடலில் தள்ளப்படுவான் (வெளி.20:10). அவன் இப்போது பாதாளத்தில் இல்லை. ஆனால் பிரபஞ்சத்திலுள்ள அவனுடைய சிங்காசனத்தில் வீற்றிருந்து கிரியை செய்து கொண்டிருக்கிறான் (வெளி. 13:2). “இந்த உலகத்தின் அதிபதி” (யோவான் 14:30), “இப்பிரபஞ்சத்தின் தேவன்” (2 கொரிந்தியர் 4:4), “ஆகாயத்து அதிகாரப் பிரபு” (எபேசியர் 2:2), “இவன் தேவனுடைய பிரதான எதிரியாகவும், விசுவாசிகளாகிய நம்முடைய எதிரியாகவும், நீதிக்கு விரோதியாகவும் செயல்பட்டுக் கொண்டிருக்கிறான்” (மத்தேயு 13:25,28,39; 2 தெசலோனிகேயர் 2:4; அப்போஸ்தலர் 13:10).

### ஆ. மனுக்குலத்தில் பாவத்தின் ஆரம்பம் :

1. பொய்சொல்லி, சத்தியத்தை மறைத்து, தந்திரமாய் வியாக்கியானம் செய்து சாத்தான் ஏவாளை தேவனால் விலக்கப்பட்ட கனியை புசிக்கும்படி செய்தான் (1 தீமோத்தேயு 2:14). ஏவாளோடு சேர்ந்து ஆதாமும் கனியைப் புசித்தான். கீழ்ப்படியாமையின் மூலம் பாவமானது மனுக்குலத்திற்குள் பிரவேசித்தது (ரோமர் 5:12,19).
2. மனித வர்க்கமானது ஆதாமின் மூலமாக உண்டானபடியால் அனைவரும் ஆதாமின் பாவத்திற்கு பங்களிகளாகின்றனர்.
  - i) 1 கொரிந்தியர் 15:22, “ஆதாமுக்குள் எல்லாரும் மரிக்கிறதுபோல. . .”
  - ii) ரோமர் 5:12, “எல்லா மனுஷரும் பாவம் செய்தபடியால் மரணம் எல்லாருக்கும் வந்தது.”
  - iii) ரோமர் 3:9-12, “. . . யாவரும் பாவத்திற்குட்பட்டவர்கள். . . நீதிமான் ஒருவனாகிலும் இல்லை. . .”
  - iv) ரோமர் 5:18, “. . . ஒரே மீறுதலினாலே எல்லா மனுஷருக்கும் ஆக்கினைக்கு ஏதுவான தீர்ப்பு உண்டானது போல. . .”
3. சுருங்கக்கூறின் தேவனுடைய வார்த்தைக்கும், அதிகாரத்திற்கும் ஆதாம் தம் முழுசித்தத்தோடு கீழ்ப்படியாமல் எதிர்த்து நின்றபடியினால்தான் மனிதவர்க்கத்திற்குள்ளாக பாவம் பிரவேசித்தது. மனிதகுலம் முழுவதும் ஆதாமிலிருந்து உண்டானபடியினாலும் அவன் மனித வர்க்கத்திற்கே தலையாகவும், பிரதிநிதியாகவும் செயல்பட்டதாலும் அவனுடைய கீழ்ப்படியாமை என்ற பாவத்திற்கும் அதின் விளைவுகளுக்கும் நமக்கு பங்கு

இருக்கிறது. இதில் நம்முடைய சரீர, ஆத்மீக மரணமும் உள்ளடங்கும் (1 கொரிந்தியர் 15:22; எபேசியர் 2:5), ஆவிக்குரிய கேடுபாடு (ரோமர் 3:9-18; 5:19), நித்திய ஜீவன் இழப்பு (எசேக்கியேல் 18:4).

## II. பாவம் என்பதன் விளக்கம், அதன் பொருளை எவ்வாறு அறிந்து கொள்வது?

அ. தேவனால் கொடுக்கப்பட்ட எந்த ஒரு பிரமாணத்தையும் மீறுவதே பாவமாகும். யோவான் 3:4; கலாத்தியர் 3:10-12 – (டேவிஸ் வேத அகராதி).

ஆ. ஜோண்டர்வான் வேத அகராதியிலிருந்து :

1. பாவம் என்ற சொல்லுக்கு வழங்கப்படும் எபிரெய பதம் :  
 “ஷொ” .. இதன் பொருள் மீறுதல் மற்றும் அவயக்தி  
 “ரா” .. இதன் பொருள் பொல்லாப்பின் தன்மை
2. புதிய ஏற்பாட்டில் பாவத்திற்கு வழங்கப்படும் கிரேக்க பதங்கள் :  
 “ஹாமாடியா” .. குறியீட்டை அடையத் தவறுதல்  
 “டொனரியா” .. சீர்கேடு அடைதல்  
 “அடிக்கியா” .. அநீதியானவைகள்

இ. ஸ்கோஃபீல்டு வேதாகமக் குறிப்பு :

பாவம் என்றால் :

1. மீறுதல் .. பிரமாணத்தை மீறுதல் (சங்கீதம் 51:1; ரோமர் 2:23)
2. அநீதி .. மனப்பூர்வமாய் செய்தல் (ரோமர் 1:21-23)
3. தவறு .. சரியானதிலிருந்து விலகுதல் (ரோமர் 1:18; 1 யோவான் 3:4)
4. குறியீட்டை .. தேவன் எதிர்பார்க்கும் அளவை அடையாமல்போதல் தவறவிடுதல் (ரோமர் 3:23)
5. அக்கிரமம் .. தெய்வீக அதிகாரத்தை விட்டுவிட்டு சொந்தவிருப்பத்தை செய்தல் (எபேசியர் 2:1)
6. பிரமாணமின்மை .. ஆவிக்குரிய சட்டம் இல்லாமை (1 தீமோத்தேயு 1:9)
7. அவிசுவாசம் .. தெய்வீக உண்மையை அவமதித்தல் (யோவான் 16:9)

ஈ. சொந்த விளக்கம் :

அவிசுவாசிகளைப் பொறுத்தவரையில் பாவமானது ஆத்தம மரணத்திற்கு (ஆக்கினைக்கு) இழுத்துச் செல்லும். அதாவது தேவனுக்கு விரோதமாக எதிர்த்து நின்றல் ஆகும்.

விசுவாசிகளைப் பொறுத்தவரையில் பாவமானது ஆவிக் கேற்றபடி நடவாமல் இருப்பது. அதாவது தேவனுடைய சித்தத்திற்கு கீழ்ப்படியாமையாகும் (கலாத்தியர் 5:16). ஆவிக் கேற்றபடி நடப்பதென்பது பாவத்திற்கு தினமும் மரித்தல் – 1 கொரிந்தியர் 15:31. அதாவது பழைய சபாவத்திற்கு மரித்ததாக எண்ணிக்கொண்டு தேவனுக்கென்று வாழ்தல் (ரோமர் 6:11). அப்படி வாழத் தவறுவது விசுவாசிகளின் பாவமாகும்.

உ. வேதாகம விளக்கம் :

1. 1 யோவான் 3:4, “. . . நியாயப்பிரமாணத்தை மீறுவதே பாவமாகும்.” நாம் பாவம் என்றால் என்ன என்று அறிந்து கொள்வதற்காக தேவன் நியாயப்பிரமாணத்தை (10 கட்டளைகள்) கொடுத்தார் (ரோமர் 7:7).
2. 1 யோவான் 5:17, “அநீதியெல்லாம் பாவம்தான். . .” நம்முடைய கிரியை முழுவதும் சரியானதாக இல்லையென்றால் அது முழுவதும் தவறானதே. தேவநீதிக்கு குறைவுபட்டதெல்லாம் பாவமே (ரோமர் 3:10-12). கிறிஸ்துவை நாம் விட்டுவிட்டால், நம்முடைய நீதியெல்லாம் அழுக்கான கந்தையாகும் (ஏசாயா 64:6).
3. ரோமர் 14:23, “. . . விசுவாசத்தினாலே வராத யாவும் பாவமே.” ஒரு சரியான காரியத்தை முழு விசுவாசத்தோடு செய்யாவிட்டால் அது தவறு ஆகும்.
4. நீதிமொழிகள் 24:9, “தீயநோக்கம் பாவமாம். . .” பாவம் என்பது நாம் என்ன செய்கிறோம் என்பது மட்டுமல்ல, என்ன நினைக்கிறோம் என்பதும் அடங்கும். நம்முடைய சிந்தனையையும் தேவன் அறிவார் (சங்கீதம் 39:2). தீயநோக்கம் எல்லாம் அவருடைய பார்வையில் பாவம்தான்.
5. யாக்கோபு 4:17, “ஒருவன் நன்மை செய்ய அறிந்தவனாயிருந்தும் அதைச் செய்யாமற்போனால், அது அவனுக்குப் பாவமாயிருக்கும்.” இங்கே நன்றாக கவனியுங்கள், பாவம் என்பது நம்முடைய செய்கை மட்டுமல்ல;

செய்யாமல் இருப்பதும் பாவம் என்று குறிப்பிடப்படுகிறது. நாம் செய்திருக்கவேண்டிய ஒரு காரியத்தை நாம் செய்யாமல் இருப்பதை அவர் கவனிக்கிறார். அந்தத் தோல்வியை அவர் பாவமாக கணக்கிடுகிறார்.

### III. பாவத்தின் முக்கிய குணாதிசயங்களும், தன்மையும் என்ன?

பாவத்தை வகைப்படுத்த பல வார்த்தைகளைப் பயன்படுத்தலாம். ஆனால் கீழே கொடுக்கப்படுகிற மூன்று வார்த்தைகள் போதும் என்று நம்புகிறேன்.

#### அ. பாவம் கட்டாயப்படுத்தி எடுத்துக்கொள்ளுகிறதாய் இருக்கிறது :

1. பாவம் வல்லமையுள்ளது. பாவம் இயேசுகிறிஸ்துவின் ஜீவனை கட்டாயப்படுத்தி அதை எடுத்துக்கொண்டதாக இருக்கிறது.
2. பாவம் தனக்குக் கீழ்ப்படிகிறவர்களை கட்டாயப்படுத்தி அடிமைப்படுத்திவிடுகிறது.
  - i) யோவான் 8:34, “பாவம் செய்கிற எவனும் பாவத்திற்கு அடிமையாயிருக்கிறான்”
  - ii) ரோமர் 6:16,17,19,20 பாவத்திற்கு கீழ்ப்படிகிறவர்கள் பாவத்திற்கு அடிமையாயிருக்கிறார்கள் (வசனம் 16), நீங்கள் பாவத்திற்கு அடிமைகளாயிருந்தும் (வசனம் 17) நீங்கள் உங்கள் அவயவங்களை அசுத்தத்திற்கும், அக்கிரமத்திற்கும் அடிமைகளாக ஒப்புக்கொடுத்ததுபோல் (வசனம் 19).
  - iii) மக்கள் அறிந்திருக்கிறார்களோ இல்லையோ, கிறிஸ்து இல்லாதவன் (எபேசியர் 2:12) பாவத்தினால் அடிமைப்படுத்தப்பட்டிருக்கிறான். இது ஒரு இரக்கமற்ற கொடுமையாகும்.
3. ஒருவன் கிறிஸ்து இல்லாமல் வாழ்வானேயாகில் அவன் தெய்வம் இல்லாமல் வாழ்வனாகவே இருக்கிறான். அவன் இப்படி வாழ்வதால் பாவத்தின் முழு ஆளுகைக்குள்ளாகத்தான் இருக்கிறான். “பாவத்திற்கு நீங்கள் அடிமைகளாயிருந்த. . .” (ரோமர் 6:20), “முன்னே நீங்கள் பாவத்திற்கு அடிமைகளாயிருந்தும்” (ரோமர் 6:17). கிறிஸ்துவுக்கு வெளியே பாவம் உங்கள் நேரத்தையும், பணத்தையும், பெலத்தையும், தாலந்துகளையும், ஆள்தன்மை யையும், உன்னுடைய ஆத்துமாவையும் கட்டாயப்படுத்தி எடுத்துக் கொள்கிறது.

#### ஆ பாவம் அழிக்கிறதாய் இருக்கிறது :

##### 1. வேதாகம ஆதாரங்கள் :

- i) யாக்கோபு 1:15, “இச்சையானது கர்ப்பந்தரித்து பாவத்தைப் பிறப்பிக்கும். பாவம் மரணத்தைப் பிறப்பிக்கும்.” சரீர, ஆத்மீக ஆகிய இரண்டு மரணமும் பாவத்தினால் உண்டாயிருக்கிறது (எபேசியர் 2:15; ரோமர் 8:6).
- ii) ரோமர் 3:15-17, “அவர்கள் கால்கள் இரத்தஞ்சிந்துகிறதற்கு தீவிரிக்கிறது, நாசமும் நிர்பந்தமும் அவர்கள் வழிகளிலிருக்கிறது; சமாதான வழியை அவர்கள் அறியாதிருக்கிறார்கள்” (பார்க்கவும் : ஏசாயா 59:7,8).
- iii) மத்தேயு 7:13, “. . . கேட்டுக்குப் போகிற வாசல் விரிவாயும் வழி விசாலமாயுமிருக்கிறது.”
- iv) நீதிமொழிகள் 16:18, “அழிவுக்கு முன்னானது அகந்தை.”

##### 2. நடைமுறையில் காண்பவை :

பாவம் அழிக்கும் ஒரு பெரிய சக்தியாகும். இது தொடுகிறதெல்லாவற்றையும் அழித்துவிடுகிறது. பாவத்தினால் உலகில் உண்டாகும் அழிவை நாம் வார்த்தையினால் விவரிக்க முடியாது.

- i) “எய்ட்ஸ்” என்பது மனிதன் தன் பாவத்தினால் சம்பாதித்துக்கொண்ட கொடிய நோய் ஆகும். குண்டு பொருத்தப்பட்ட துப்பாக்கி மனிதனின் தலைக்கு நேரே நீட்டப்பட்டிருப்பதுபோல மனித குலத்தையே இது கலக்கிக் கொண்டிருக்கிறது. அமைதியாக அழித்துக் கொண்டிருக்கும் இந்த வியாதி ஏற்கனவே பல இலட்சக்கணக்கான மக்களை பாதித்து விட்டது. இந்த நூற்றாண்டுக்கு முன்பு பல இலட்ச மக்களை கொன்று விடும் என்று கூறப்படுகிறது. இந்த வியாதி 90 % பாவத்தினாலேயே உண்டாகிறது.
- ii) இன்னும் எய்ட்ஸ் போலவே வெட்கத்தையும், வேதனையையும், மரணத்தையும் உண்டாக்குகிற ஹெர்ப்ஸ், ஸ்பைல்ஸ், கொனோரியா போன்ற நோய்களும் கூட நேரடியாகவோ அல்லது மறைமுகமாகவோ பாவத்தினாலேயே உண்டாகிறது.
- iii) குடும்பங்கள் பாவத்தினால் உடைகிறது. அநேக திருமணங்கள் விவாகரத்தில் முடிவடைகிறது. இதற்கெல்லாம் முக்கிய காரணமாக இருப்பது போதை மருந்துகளும், கெட்ட நடத்தைகளுமே ஆகும்.
- iv) பாவத்தினால் உண்டாகும் தற்கொலைகள், கொலைகள், மூர்க்கவெறி செயல்கள் கணக்கிலடங்காதவை ஆகும்.
- v) சாலைகளில் ஏற்படும் சாலை விபத்துகளில் 50 % -க்கு மேல் போதை பொருட்களின் விளைவுகளே ஆகும்.

vi) பாவம் மனிதனின் மனதை குருடாக்குகிறது (எபேசியர் 4:18). மனசாட்சியை மழுங்கச் செய்கிறது (1 தீமோத்தேயு 4:1). அவர்களின் ஒழுக்கத்தை கெடுக்கிறது (ரோமர் 3:10-18 எபேசியர் 4:22).

Vii) கடைசியாக பாவம் அவன் ஆத்துமாவை அழித்து நித்திய நரகத்திற்கு அனுப்புகிறது (வெளி.21:8; ரோமர் 6:23; மத்தேயு 10:28; மாற்கு 8:36).

#### இ. பாவம் வஞ்சிக்கிறதாய் இருக்கிறது :

“பாவம் வஞ்சிக்கிறதாய் இல்லாவிட்டால் அது ஒருபோதும் இன்பம் கொடுக்கிறதாய் இருக்கமுடியாது.”

பாவத்தின் அழிக்கக்கூடிய தன்மையையும், அதின் பயங்கர முடிவாகிய நரகத்தையும் ஒருவன் பார்க்கக் கூடுமானால் அவனால் பாவத்தின் சந்தோஷத்தை ஒருபோதும் அனுபவிக்க முடியாது. பாவம் பார்ப்பதற்கு பாவத்தைப்போல காணப்படாது. அது ஒருபோதும் துவக்கத்தில் கொடுக்கும் இன்பத்தை கடைசி வரை கொடுக்காது.

1. யாக்கோபு 1:15 .. “பாவம் பூரணமாகும்போது மரணத்தைப் பிறப்பிக்கும்.”
2. எரேமியா 17:9- .. “பாவம் இருதயத்தை திருக்குள்ளதாகவும், கேடுள்ளதாகவும் மாற்றுகிறது.”
3. எபிரெயர் 3:13- .. “பாவம் வஞ்சித்து இருதயத்தை கடினப்படுத்துகிறது.”
4. பாவத்தின் வஞ்சனை மனிதனை வஞ்சனையாக நடக்கச் செய்கிறது :
  - i) பாவம், தேவனை விகவாசிக்காதபடி ஏரோதை வஞ்சித்தது. அவன் மனிதனின் மகிமையை ஏற்றுக்கொண்டு தேவனுக்கு மகிமையை செலுத்தாததினாலேயே கர்த்தருடைய தூதன் அவனை அடித்தார். அவன் புழுப்புழுத்து இறந்தான் (அப்போஸ்தலர் 12:21-23).
  - ii) இஸ்ரவேலின் தேவனை மாகப்படுத்திவிடலாம் என்று பாவத்தின் வஞ்சனையானது யேசுபேலை நினைக்க வைத்தது. ஆனால் நாய்கள் அவளுடைய இரத்தத்தை தெருக்களில் நக்கிற்று (2 இராஜாக்கள் 9:30,37).
  - iii) அன்னியா, சப்பிராஸ் பரிசுத்த ஆவியானவருக்கு விரோதமாக பொய் சொல்லிவிடலாம் என்று பாவம் அவர்களை வஞ்சித்துப்போட்டது (அப்போஸ்தலர் 5:1-11).
  - iv) “வேதாகமத்தை இந்த உலகத்தில் இல்லாமலே அழித்து விடுவேன்” என்று சொன்ன வால்டயர் என்ற பிரான்ஸ் மனிதன் அவன் மரிக்கும்போது “நான் பிறவாமல் இருந்திருந்தால் நலமாய் இருந்திருக்கும்” என்று அலறினானாம்.
  - v) உணர்ச்சிகளின் அடிப்படையில் உண்டான தூர்நடத்தையின் மூலம் “ஆண்டாண்டு காலம் வாழ்ந்திருப்பேன்” என்று பாவத்தினால் வஞ்சிக்கப்பட்ட பிரிட்டனை சேர்ந்த கவிஞர் தன்னுடைய மிகக் குறுகிய வாழ்நாளின் இறுதியில் “என் வாழ்வின் அருமையான நாட்கள் கடந்து சென்றுவிட்டன. புழுக்களும், ஊந்திண்ணிகளும், வருத்தமுமே எனக்கு எஞ்சியவை” என்று எழுதினான்.
5. கலாத்தியர் 6:7, “மோசம் போகாதிருங்கள், தேவன் தம்மை பரியாசம் பண்ணவொட்டார், மனுஷன் எதை விதைக்கிறானோ அதையே அறுப்பான்.” எண்ணாகமம் 32:23, “. . . உங்கள் பாவம் உங்களைத் தொடர்ந்து பிடிக்கும்.”

#### IV. தேவன் பாவத்தோடு எப்படி ஈடுபடுகிறார்?

1. மாம்சத்திலே பாவத்தை ஆக்கினைக்குள்ளாக தீர்ப்பதற்காகவும் (ரோமர் 8:3), பாவத்தைப் போக்குவதற்காகவும் (எபிரெயர் 9:26), பாவினை இரட்சிக்கும்படியாகவும் (1 தீமோத்தேயு 1:15), கிறிஸ்து தேவனால் இந்த உலகத்திற்கு அனுப்பப்பட்டார் என்பதை நினைவில் கொள்ள வேண்டும்.
2. இங்கே எழுகிற கேள்வி என்னவென்றால், எப்படி தேவன் பாவத்தை ஆக்கினைக்குள்ளாகத் தீர்த்து, பாவத்தைப் போக்கி, பாவினை இரட்சிக்க முடியும்? என்பதுதான். இந்த கேள்விகளுக்கான பதில் கீழே குறிப்பிடப்பட்டிருக்கிற மூன்று வார்த்தைகளில் காணலாம். ‘பதிலாளாக’ பாவமானார் ‘உயிர்த்தெழுந்தார்.’ இந்த வார்த்தைகளையும் அதன் பொருளையும் உங்கள் மனதில் நன்றாக பதித்துக்கொள்ளுங்கள்.
3. **பதிலாளாக** – கிறிஸ்து எனக்குப் பதிலாக என்னுடைய இடத்தில் மரித்தார். கலாத்தியர் 2:20, “என்னிடத்தில் அன்புகூர்ந்து எனக்காகத் தம்மைத்தாமே ஒப்புக் கொடுத்த. . .”

**பாவமானார்** – கிறிஸ்து எனக்காகப் பாவமானார். 2 கொரிந்தியர் 5:21, “நாம் அவருக்குள் தேவனுடைய நீதியாகும் படிக்கு பாவம் அறியாத அவரை நமக்காகப் பாவமாக்கினார்.”

**உயிர்த்தெழுதல்** – இது பாவத்தின்மீது வெற்றியைக் காண்பிக்கிறது. எபேசியர் 2:7, “கிறிஸ்து இயேசுவுக்குள் நம்மை அவரோடே எழுப்பி உன்னதங்களிலே அவரோடே கூட உட்காரவும் செய்தார்.” நாம் அவருடைய

உயிர்த்தெழுதலின் வல்லமையைப் புரிந்துகொள்வதற்கும் (பிலிப்பியர் 3:10), அவருடைய உயிர்த்தெழுதலின் வல்லமை மூலமாக நம்மை நாமே பாவத்திற்குச் செத்தவர்களாகவும், தேவனுக்கென்று பிழைத்திருக்கிறவர்களாகவும் எண்ணிக்கொள்ள வேண்டும் (ரோமர் 6:11). (ரோமர் 6:1-22-ஐ வாசியுங்கள்).

4. அவர் நமக்குப் பதிலாக மரித்ததினால் நாம் பாவத்தின் குற்றத்திலிருந்தும், தண்டனையிலிருந்தும் காக்கப்பட்டிருக்கிறோம்.

வெட்கம் ஏளனம் கொடுமை சகித்து என் தண்டனையின் இடத்தில் அவர் நின்று

என் மன்னிப்பை அவர் இரத்தத்தால் முத்தரித்தார் அல்லேலுயா, என் . . . அருமை இரட்சகர்!

அவர் பாவமாக்கப்பட்டதினால் நாம் பாவத்தின் கேட்டிலிருந்தும், அசுத்தத்திலிருந்தும் விடுதலையாக்கப் பட்டிருக்கிறோம். என்னுடைய பாவம் அவர்மேல் சுமத்தப்பட்டது (2 கொரிந்தியர் 5:21; ஏசாயா 53:6; 1 பேதுரு 2:24). நாம் அவர்மேல் விசுவாசம் வைக்கும்போது அவருடைய நீதி நம்மீது சுமத்தப்படுகிறது (ரோமர் 4:1-8; 22-25). அவருடைய உயிர்த்தெழுதலின்மூலம் நாம் பாவத்தின் ஆளுகையிலிருந்தும், பிடியிலிருந்தும் விடுவிக்கப்படுகிறோம் (ரோமர் 6:1-14).

5. சுருக்கம் : நீங்களும் நானும் மரணதண்டனைக்கு தகுதியான பாவிகளாக இருக்கிறோம் (ரோமர் 3:23; 6:23). ஆனால் தேவன் இரக்கத்தில் ஐசுவரியமுள்ளவராய் இருக்கிறார் (எபேசியர் 2:4). நாம் நம்முடைய பாவத்திற்காக மரிக்கக்கூடாது என்று விரும்பி இயேசுவை இந்த உலகத்திற்கு அனுப்பினார் (எபிரெயர் 10:7). நம்முடைய பாவத்திற்கான பலியாக அவரை ஏற்படுத்தினார் (எபிரெயர் 10:10,12). நம்முடைய இடத்தை அவர் எடுத்துக் கொண்டார் (கலாத்தியர் 2:20). நம்முடைய பாவத்தை சுமந்தார் (1 பேதுரு 2:24). நம்முடைய பாவத்தைபரிசுத்த மான தேவனுடைய கண்களின் முன்பாக இருந்து எடுத்துவிட்டார் (எபிரெயர் 9:26). கிறிஸ்து மரித்தபோது தேவன் அவரையே பாவமாக்கினார் (2 கொரிந்தியர் 5:21), தேவனுக்கு முன்பாக அவரே பாவமானார்.

அவர் சிலுவையிலே நம்முடைய பாவத்தை மட்டும் அல்ல, சர்வலோகத்தின் பாவத்தையும் சுமந்தார் (1 யோவான் 2:2). சிலுவையிலே உன்னுடைய பாவங்கள் எல்லாம் நியாயம் தீர்க்கப்பட்டு தேவநீதி திருப்தி செய்யப்பட்டது. அவர் இன்னும் நீதியுள்ளவராகவும், விசுவாசிக்கிற யாவரையும் நீதிமான்களாக்குகிறவராயும் இருக்கிறார் (ரோமர் 3:26). பாவம் மேற் கொள்ளப்பட்டுவிட்டது. கிறிஸ்து வெற்றி சிறந்தவராக உயிர்த்தெழுந்துவிட்டார். நாம் நீதிமான்கள் ஆக்கப்படுவதற்காக எழுப்பப்பட்டுமிருக்கிறார் (ரோமர் 4:25). பாவமன்னிப்பும், மீட்டும் நமக்கு உண்டாயிருக்கிறது (எபேசியர் 1:7; அப்போஸ்தலர் 10:43; 1 பேதுரு 1:18). வெற்றியுள்ள வாழ்க்கை வாழ்வதற்கு நமக்கு வல்லமையும் பெலனும் கொடுக்கப்படுகிறது (பிலிப்பியர் 4:13; 2 கொரிந்தியர் 2:14; ரோமர் 8:2-4).

## V. நீ எப்படி பாவத்தை மேற்கொண்டு வெற்றியுள்ள வாழ்க்கை வாழ முடியும்?

**அ. பாவ குற்ற உணர்விலிருந்தும், தண்டனையிலிருந்தும் விடுதலை பெறுவதற்கு நீ செய்ய வேண்டியவை :**

1. உன்னுடைய பாவமான நிலையை உணர்ந்து ஒத்துக்கொள் (ஏசாயா 64:6; எரேமியா 17:9; ரோமர் 7:24).
2. மனந்திரும்பு, உன் மனதை மாற்று, பாவத்திலிருந்து கிறிஸ்துவிடம் திரும்பு (லூக்கா 13:3; 1 தெசலோனிக்கேயர் 1:9).
3. உன் இருதயத்திலே கிறிஸ்துவை ஆண்டவராகவும், இரட்சகராகவும் ஏற்றுக்கொண்டு அறிக்கை செய் (யோவான் 1:12; ரோமர் 10:9,10).
4. அவர் சிலுவையில் செய்து முடித்ததில் முழு நம்பிக்கை வை. பரிசுத்தமான தேவனை திருப்தி செய்ய அவருடைய நீதியிலே நீ சார்ந்துகொண்டு அதிலே திருப்தியாய் இரு (அப்போஸ்தலர் 16:31; ரோமர் 4:25 வாசிக்கவும்). (யோவான் 20:31; ரோமர் 5:1; பிலிப்பியர் 3:9).

**ஆ. பாவத்தின் பிடியிலிருந்து வெற்றி பெற்ற வாழ்க்கை வாழ செய்ய வேண்டியவை :**

1. வாழ்ந்து கொண்டிருக்கிறது உண்மையானாலும், தான் மரித்துப்போன மனிதன் என்று உங்களை நினைத்துக் கொள்ள வேண்டும். நீங்கள் கிறிஸ்துவோடு சிலுவையில் அறையப்பட்டீர்கள் என்பதை மனதில் வைத்துக் கொள்ளுங்கள் (கலாத்தியர் 2:20). அவர் மரித்தபோது நீங்களும் மரித்தீர்கள், உங்களுடைய பழைய சுபாவம் அவரோடு சிலுவையில் அறையப்பட்டது. நீங்கள் அவரோடு அடக்கம்பண்ணப்பட்டு, புதிய வாழ்க்கை வாழ அவரோடு எழுப்பப்பட்டும் இருக்கிறீர்கள் (ரோமர் 6:1-8). அதனாலே இதை விசுவாசி, உரிமை கொண்டாடு (வாசிக்கவும் : ரோமர் 6:11-13). “நீங்கள் உங்கள் அவயவங்களை அநீதியின் ஆயுதங்களாக பாவத்திற்கு ஒப்புக்கொடாமல், உங்களை மரித்தோரிலிருந்து பிழைத்திருக்கிறவர்களாக உங்கள் அவயவங்களை நீதிக்குரிய ஆயுதங்களாக தேவனுக்கு ஒப்புக்கொடுங்கள்.”

2. ஆவிக் கேற்றபடி நடக்கக் கற்றுக்கொள்ளுங்கள் :

i) “ஆவிக் கேற்றபடி நடந்துகொள்ளுங்கள்; அப்பொழுது மாம்ச இச்சையை நிறைவேற்றாதிருப்பீர்கள்” (கலாத்தியர் 5:16).

ii) பரிசுத்த ஆவியின் வல்லமையே நம்முடைய வாழ்க்கையில் கிறிஸ்துவை உண்மையாக மாற்றுகிறது. “ . . . ஆவியின் பிரமாணம் என்னை பாவம், மரணம் என்பவைகளின் பிரமாணத்தினின்று விடுதலையாக்கிற்றே” (ரோமர் 8:24).

ஆவிக் கேற்றபடி நடக்க நாம் செய்யவேண்டியது :

அவரின் ஆளத்தவத்தை புரிந்துகொள்ளுங்கள் (யோவான் 16:13,14).

அவரின் சமூகத்தை உணர்ந்துகொள்ளுங்கள் (யோவான் 14:17).

அவரின் வல்லமையிலே சார்ந்துகொள்ளுங்கள் (முழுவதும், எப்பொழுதும்) (அப்போஸ்தலர் 1:8; சகரியா 4:6).

3. கிறிஸ்துவிலே நிலையான விசுவாசம் வைக்க பயிற்சி செய்யுங்கள் :

i) விசுவாசத்தினாலே நாம் உலகத்தை ஜெயிக்கிறோம் (1 யோவான் 5:4).

ii) விசுவாசத்தினாலே பிசாசை ஜெயிக்கிறோம் (எபேசியர் 6:16).

iii) விசுவாசத்தினாலே தேவ பலத்தினால் காக்கப்படுகிறோம் (1 பேதுரு 1:5).

iv) விசுவாசத்தினாலே கிறிஸ்துவின் பிரசன்னத்தை உரிமை கொண்டாடுகிறோம் (எபேசியர் 3:17).

v) விசுவாசம் வாழ்க்கையில் ஏற்படும் பயங்களை சந்திக்க தைரியம் கொடுக்கிறது (மத்தேயு 8:26).

vi) விசுவாசம் உலகப்பொருட்களின் தேவைகளை குறித்ததான கவலையிலிருந்து விடுதலை கொடுக்கிறது (மத்தேயு 6:30-37).

vii) விசுவாசமே கவலையில்லாமலும், சந்தேகம் இல்லாமலும் வாழ உதவி செய்கிறது (மத்தேயு 14:31-33).

4. கடைசியாக எல்லாவற்றிற்கும் மேலாக, வேத வசனத்தை தினமும் தியானம் செய்து, ஆழமான ஜெபவாழ்க்கை செய்து, அர்ப்பணம் செய்த தேவபிள்ளைகளோடு ஐக்கியம் வைத்து, கரிசனையோடு அழிந்து கொண்டிருக்கிற ஆத்துமாக்களுக்கு தேவனைப்பற்றி கூறி சாட்சியாக வாழும்போது பாவத்தை மேற்கொண்டு வெற்றியுள்ள வாழ்க்கை வாழ முடியும்.

**மாணவர் கவனத்திற்கு :**

1. வேகமாக இப்பாடத்தை மாத்திரம் படிப்பதினால் வேத அறிவோ அல்லது ஆவிக்குரிய வளர்ச்சியோ உண்டாகாது.
2. விடைத்தாள்களில் உங்கள் விடைகளை அளிக்கு முன்னதாக பாடத்தையும், கேள்விகளையும் தெளிவாகப் புரிந்து கொண்டீர்களா என்பதை உறுதிப்படுத்திக் கொள்ளுங்கள்.

## பாவம் (குணாதிசயம், விளைவு, பரிகாரம்)

ஒவ்வொரு மாணவரும் பதில் அளித்து அனுப்ப வேண்டிய முகவரி

இயக்குனர், ரோக்மா இலவச அஞ்சல் வழிக் கல்வி, தபால் பெட்டி எண் - 9, மதுரை - 625 010.

[பூர்த்தி செய்த பின்பு விடைத்தாளை மட்டும் தனிப்படுத்தி தபாலில் அனுப்பவும்]

### சரியான விடையை வட்டமிட்டு O காட்டவும்

- மனிதன் பாவத்தைக்குறித்த உணர்வை இழந்துபோனான். காரணம்,
  - பாவத்தில் சந்தோஷப்படுகிறான்
  - மனோதத்துவர்கள் பாவத்தை மறுக்கின்றனர்
  - மனிதன் தேவனிடத்திலிருந்து விலகிப் போய்விட்டான்
- பாவம் எவ்வாறு ஆரம்பமானது ?
  - நரகத்தில்
  - தூதர்கள் மத்தியில் லூசிபர் என்ற தூதன் மூலமாக
  - பூமியில்
- மனிதன் சிருஷ்டிக்கப்பட்ட பின் பாவம் யார் மூலமாக ஆரம்பமானது ?
  - அனைத்து தூதர்கள்
  - ஆதாம் ஏவாள்
  - சாத்தான்
- ஆதாம் மனிதகுலத்தின் பிரதிநிதியாக இருக்கிற காரணத்தினால்
  - ஆதாமின் தோல்வியில் அனைவரும் பங்கு பெறுகின்றனர்
  - ஆதாம் மட்டுமே பாவியானான்
  - ஆதாமும் ஏவாளும் மட்டும் பாவியானார்கள்
- 'பதிலாளாக' என்ற வார்த்தையின் பொருள் என்ன ?
  - எனது இடத்தில் கிறிஸ்து மரித்தார் என நம்புவது
  - தேவன் கிறிஸ்துவை நமக்காகப் பாவமாக்கி, அவருக்குள் தேவ நீதியை பெற்றிருக்கிறோம்
  - பாவத்தின்மீது அவர் நமக்கு வல்லமை கொடுத்திருக்கிறார்
- 'பாவமானார்' என்ற வார்த்தையின் பொருள் என்ன ?
  - எனது இடத்தில் கிறிஸ்து மரித்தார்
  - தேவன் கிறிஸ்துவை நமக்காகப் பாவமாக்கி, அவருக்குள் தேவ நீதியை பெற்றிருக்கிறோம்
  - பாவத்தின்மீது அவர் நமக்கு வல்லமை கொடுத்திருக்கிறார்
- 'உயிர்த்தெழுதல்' என்ற வார்த்தையின் பொருள் என்ன ?
  - எனது இடத்தில் கிறிஸ்து மரித்தார்
  - தேவன் கிறிஸ்துவை நமக்காகப் பாவமாக்கி, அவருக்குள் தேவ நீதியை பெற்றிருக்கிறோம்
  - பாவத்தின்மீது அவர் நமக்கு கொடுக்கும் வெற்றியை குறிக்கிறது
- ஒரு விசுவாசி ஆவியில் நடப்பதற்கு எவ்விதம் கற்றுக்கொள்கிறார் ?
  - மாம்ச இச்சையை நிறைவேற்றாததன் மூலம்
  - தேவனுடைய வார்த்தைக்கு முக்கியத்துவம் கொடுக்காததன் மூலம்
  - சுய-சித்தத்தின்படி வாழ்வதன் மூலம்

9. பொருத்துக :- (சரியான வசனத்தை கொடுக்கப்பட்டிருக்கும் வார்த்தைக்கு முன்பு எடுத்து எழுதவும்)

- நியாயப்பிரமாணத்தை மீறுதல் a. ரோமர் 3:23  
 ----- நேர்மையானதிலிருந்து விலகுதல் b. ரோமர் 2:23  
 ----- தேவன் எதிர்பார்க்கும் அளவை அடையாமல் போகுதல் c. ரோமர் 1:18

10. பொருத்துக :- (சரியான வசனத்தை கொடுக்கப்பட்டிருக்கும் வார்த்தைக்கு முன்பு எடுத்து எழுதவும்)

- விசுவாசத்தினால் நாம் உலகத்தை ஜெயிக்கிறோம் a. எபேசியர் 6:16  
 ----- விசுவாசத்தினால் நாம் சாத்தானை ஜெயிக்கிறோம் b. மத்தேயு 8:26  
 ----- விசுவாசத்தின் மூலம் தேவபலத்தினால் நாம் பாதுகாக்கப்பட்டிருக்கிறோம் c. மத்தேயு 14:31-33  
 ----- வாழ்க்கையில் வரும் துன்பத்தைச்சந்திக்க விசுவாசம் தைரியம் கொடுக்கிறது d. 1 யோவான் 5:4  
 ----- கவலை அல்லது சந்தேகம் இல்லாமல் வாழ்வதற்கு விசுவாசம் உதவுகிறது e. 1 பேதுரு 1:5

11. நிரப்புக :-

----- இன்னதென்று அறிந்தால் மட்டுமே சிலுவையின் மேன்மையை அறிந்து கொள்ளமுடியும்.

12. கீழே கொடுக்கப்பட்டிருக்கும் வசனங்களின்படி பாவம் என்றால் என்ன ?

- a. 1 யோவான் 3:4 -----  
 b. 1 யோவான் 5:17 -----  
 c. ரோமர் 14:23 -----  
 d. யாக்கோபு 4:17 -----

13. கீழே கொடுக்கப்பட்டிருக்கும் வாக்கியங்களை பூர்த்தி செய்யவும் :-

- a. யோவான் 8:34 பாவம் செய்யும் ஒரு நபர் -----  
 b. யாக்கோபு 1:15 பாவம் நிறைவடையும் பொழுது, -----  
 c. எரேமியா 17:9 பாவம் இருதயத்தை -----

14. பாவ குற்ற உணர்விலிருந்தும், தண்டனையிலிருந்தும் விடுதலை பெறுவதற்கு நீ என்ன செய்ய வேண்டும் ? வேதவசனம் எழுதுக.

- a. -----  
 b. -----  
 c. -----  
 d. -----

அவசியமாக உங்கள் பெயரையும் முழு முகவரியையும் தெளிவாக எழுதவும்

பதிவு எண் : \_\_\_\_\_

முழு பெயர் : \_\_\_\_\_

முகவரி : \_\_\_\_\_